



Is-Salib *tal-Kalkara*



Introduzzjoni

Raħal b'għeruw qodma kif inhu dak tal-Kalkara, jostor ġewwa fih anedotti, ġrajjet u stejjer kull tant mistura mar-radda taż-żminijiet. Uħud minn dawn jixhdu s-sewwa u r-realtà, oħrajn huma frott ta' immaginazzjoni ferventi jew zieda ta' dak li jkun sehħ

tassew. Madankollu, l-ebda minnhom ma jkunu frott il-qerq, imma wild identità ta' poplu ġwejjed, iżda hawtiel u li għaraf maż-żmien jistgħana driegħu. Dawn ir-rakkonti u l-ġrajjet huma meqjusa bħala wirt ta' raħal daqs kull binja u mafkar, għax jixhdu twemmin



Xellug: *Ir-rebħa tal-Assedju ta' Malta, xogħol Charles-Philippe Larivière (1798-1876). Sala tal-Kruċjati, Palazz ta' Versailles, Franza.*

u ħsieb ta' ġens magħqud mal-medda tas-snin. Il-leggenda bl-isem popolari *Is-Salib tal-Kalkara* hija waħda minn dawn l-anedotti ħelwin li għalkemm mhux bilfors sehħew fis-sewwa, huma minsuġa madwar l-Assedju l-Kbir ta' Malta, ġrajja li sehħet tassew.

Leggenda isimha magħha, iżda l-binja ta' mafkar fil-qedem biex ifakkar din il-ġrajja hija tassew meqjusa. Kien b'xorti ħażina li dan is-salib inqered maż-żmien, u għalkemm il-leggenda baqgħet popolari mat-tfal u l-popolin, bin-nuqqas ta' dan il-mafkar waqgħet iżjed fil-ħemda. B'ġieħ missirijietna, l-Assoċjazzjoni Wirt il-Kalkara ħasset il-ħtieġa li matul is-sena 2018 taħdem qatiegħ sabiex jerġa' jinbena l-monument tas-salib u tinhareġ pubblikazzjoni dwar il-leggenda u l-ġrajja madwarha. Bil-ħidma u bl-għajjnuna tal-Onor. Glenn Bedingfield MP, tad-Direttorat tar-Restawr fi ħdan il-Ministeru għall-Ġustizzja, Kultura u Gvern Lokali, il-proġett AVOS fi ħdan il-Kunsill Malti għall-Arti, il-Kunsill Lokali tal-Kalkara u diversi individwi oħra din l-inizjattiva ser is-sib il-qofol tagħha matul Settembru 2019. Dan l-ilżiem jisfa' fix-xejn jekk ma jitwaħħadx mat-tixrid tal-għarfien fost l-istudenti tfal u zgħażaġh li huma l-ġejjieni ta' ġens li jgħożż l-istorja tiegħu. Din hija x-xewqa tagħna, li ngħożzu dak li sawwarna, infakkruh u nxandruh fil-kisba ta' identità Kalkariża awtentika.



Il-Poeżija tas-Salib

Guido Lanfranco tweeked fl-1930 u minbarra diversi kotba u artikli dwar l-istorja naturali, storja, drawwiet u tradizzjonijiet, kiteb ukoll għadd ta' poeżiji u taqbiliet. Il-poeżija li kiteb bl-isem *Is-Salib tal-Kalkara* u li qed tiġi riprodotta hawnhekk bil-permess gentili tiegħu, dehret fil-ktieb 'Nagħrfu l-Legġendi

Maltin' ippubblikat minn Wise Owl Publications fl-2008 (leġġenda numru 42). Il-karikatura f'din il-pagna hija produzzjoni tal-istess awtur. F'dan il-ktieb l-awtur jagħti ukoll tagħrif storiku dwar il-Knisja tas-S.S. Salvatur fil-Kalkara, kif ukoll il-ġrajja msejsa madwar is-salib li fil-qedem kien jinsab fi Triq ir-Rnella.

Żmien l-Assedju l-Kbir ta' Malta
Kavallier kien difensur
Ta' l-inħawi tal-Kalkara,
Magħrufin "Tas-Salvatur".

Kien kaptan u bniedem twajjeb
Beda jhegġeg lill-Maltin
Biex b'kuraġġ u fidi f'Alla
Jiffaċċjaw lill-Misilmin.

It-taqtigha kienet twila,
Spiss it-Torok jitfaċċaw,
Jagħtu s-salt lid-difensuri
U ffit wara jirtiraw.

Fl-aħħar wasal tmiem l-Assedju
Meta t-Torok bdew sejr in,
Għax it-telfa kienet tagħhom,
Imma r-rebħa tal-Maltin.

Il-kaptan kavallier twajjeb,
Malajr niżel għarkobbtejh
Sabiex jagħti ħajr lil Alla
Bis-suldati kollha hdejh.

Ma kellux xbieha ta' Kristu
Sabiex fiha wens isib,
Stallett ħareġ minn go ħziemu,
Wahħlu fl-art qisu Salib.

Biex titfakkar din il-ġrajja
Fuq il-post Salib kbir bnew,
Imma dan, biż-żmien, inqered,
U maż-żmien in-nies in sew.



Ġrajjet bikrija tal-Kalkara

Fost l-ewwel inħawi fil-gzejjer Maltin li ġew mġhammra mill-baħħara insibu l-Port il-Kbir ta' Malta, bid-daħliet tiegħu joffru kenn għalihom mill-maltempati tal-Baħar Mediterran. Is-sejba ta' pilastru tal-granit fl-inħawi tal-Kastell Sant' Anġlu jixhed il-preżenza tal-Feniċi u aktar tard tar-Rumani.

Madankollu, il-wesgħa t'art illum magħrufha bħala l-Kalkara toffri hjiel ta' storja eqdem minn hekk. Ir-raddi tar-roti misjuba fl-inħawi ta' wara l-Kunvent tal-Kapuċċini huma xhieda tal-ġens Malti fi żmien il-Bronż. Fl-1830 waqt thaffir għall-pedamenti tal-Isptar Navali ta' Bighi nstabu

haġar Egizzjan bikri, illum il-ġurnata eżebiti fil-Mużew Brittaniku ġewwa l-Ingilterra. Sadanittant, fl-1980 waqt thaffir għall-pedamenti ta' xi djar instabu ħames ipogej tal-perjodu Paleokristjan fl-inħawi tax-Xaġhra ta' Santa Duminka.

Il-Kalkara hija magħmulha minn żewġ penizoli: dik tar-Rikażli, antikament magħrufha bħala *Punta Sottile* jew *Punta delle Forche* (kif indikat fuq il-mappa ta' Antonio Lafreri fl-1551) minħabba l-forka li kienet tinghata hemm, u dik ta' Bighi, antikament magħrufha bħala *San Salvatore* minħabba l-Knisja qadima li ġġib l-istess titlu.



Xellug: Dettall minn pittura antika tal-Port il-Kbir ta' Malta, c. 1750. Awtur mhux maghruf.

għall-għawm, u dik tal-Kalkara li anti-kament kellha diversi ismijiet fosthom *Porto del Infermeria*. L-istess storiku jgħid li fid-daħla tal-Kalkara kien isir il-ġir, u b'hekk l-inhawi hadu l-isem *Calcara*. Tixhed dan ukoll il-mappa tal-Port ta' Malta mfassla minn Niccolò Nelli fl-1551 bl-indikazzjoni tal-*fornate di calcina*.

Huma tnejn id-daħliet li jiffurmaw il-Kalkara: dik tar-Rnella bl-isem ġej mit-Taljan *arenella* minħabba l-forma tagħha u li skont l-istoriku Ġan Frangisk Abela (1647) kienet tajba

Fiz-żminijiet imbegħda l-Kalkara hadet forma ta' raħal żgħir b'ammont ta' bdiewa u sajjieda jgħixu fih, xhieda tal-art għammiela u d-daħliet kennija tiegħu. Qabel l-1487 kienet inbniet Knisja żgħira ddedikata lis-Salvatur fuq *la punta sottile della Rinella* jew il-penizola tas-Salvatur.

Taħt: Dettall juri l-Kalkara ta' mappa tal-Port ta' Malta, Niccolò Nelli, 1551. Venezia.



Mill-*viżti* pastorali li saru fi *żmien* il-*hakma* tal-*Ordni Ġerosolomitana* ta' San *Ġwann* jirrizulta li din il-*Knisja* antika *giet imwaqqa'* fuq ordni tal-*Gran Mastru Jean Parisot de Valette* matul l-*Assedju l-Kbir* tal-1565 biex ma sserviex *bhala difiża* għall-*armata Ottomana* li f'dik is-sena kienet qed tattakka l-*Forti Sant' Anġlu* u l-*Borgo* li kien jinsab madwaru.

Kemm ir-rakkonti tal-*Assedju l-Kbir* kif ukoll il-*mapep* ta' dik il-*battalja* juru kif l-*Ottomani* kienu dawru lill-*Kavallieri* mill-*imkejjen* kollha tal-*Port* il-*Kbir*, b'mod speċjali billi *kkampjaw* fl-*inhawi* tal-*Kalkara* u użaw l-*għolja* tas-*Salvatur* *bhala mkien* minn *fejn jattakkaw* minn *faċċata permezz* ta' *kanuni* u *armamenti oħra*.

Kien iżda fl-*istess zona* tal-*Kalkara* li aktar tard *Toni Bajada* wassal bil-*baħar* kontingent ta' *għajjnuna magħmul* minn 700 *raġel Sqalli* taħt il-*kmand* ta' *Melchiorre de Robles*.

Il-*leggenda* tas-*salib* issawret fuq din il-*għrajja*, eżattament fi *tmiem* l-*Assedju* meta t-*Torok* *ħargu* telliefa u l-*ftit* li kien *għad fadal* *hajja* *harbu* *lura* *lejn* l-*igfna* *tagħhom* u *telqu* *lura* *lejn* *pajjiżhom*. *Jingħad* li kif *raw* dan il-*Maltin* *ferħu* *mhux* *ftit* u *rhwela* *lejn* l-*għolja* tas-*Salvatur* fil-*Kalkara*. Il-*Gran Mastru* *jew* *wiehed* mill-*Kaptana* *dlonk* *nizel* *għarkopptejh* *sabiex* *jaghti* *ħajr* *lil* *Alla* *bil-kavallieri* *kollha* u l-*Maltin* *biswitu*. Ma *kellux* *xbieha* ta' *Kristu* *mieġhu* u kien *għalhekk* li *ħareġ* *x-xabla* *tiegħu* *stess* u *dahħalha* *fl-art*

Taħt: *Dettall ta' mappa turi l-Assedju l-Kbir ta' Malta, Antonio Lafreri, 1565. Ruma.*





Fuq: Parti mir-raddi tar-roti li jinsabu fil-Kalkara.

bħala forma ta' salib. Il-miġegħma kollha bdiet titlob u tiringrazzja lil Alla għal din ir-rebħa. Jingħad li biex titfakkar din il-ġrajja, aktar tard maż-żmien, il-Maltin bnew salib kbir fuq l-istess post fi Triq ir-Rnella, li iżda sfortunatament iġġarraf fil-gwerra. Il-fdalijiet tiegħu kienu tqegħdu fi Triq is-Salvatur, iżda għosfru wkoll maż-żmien.

Sadanittant, fl-1580, wara wegħda li kienu għamlu, Claudio Abela u Davide Burlò talbu lill-Gran Mastru La Cassiere biex jiffinanzjaw u jerggħu jibnu mill-ġdid il-Knisja tas-Salva-



Lemin: Ritratt meħud fil-festa tas-sena (c) 1900 fejn jidher is-salib tal-Assedju fi Triq ir-Rnella armat bil-liedna friska.

Lemin: *Ritratt antik li juri l-Knisja tas-Salvatur fuq l-gholja li ggib isimha.*

tur fl-istess post fejn din kienet. Ftit għandna informazzjoni dwar din il-binja, iżda nafu li fl-1676 ġew mid-funa fiha għadd ta' barranin fosthom il-Balliju Fra Giovanni Bichi li kien jiġi n-neputi tal-Papa Alessandro VII. Bichi kien miet bil-pesta kiefra li kienet laqtet hesrem lil Malta fl-istess sena. Minhabba f'hekk, din il-Knisja reġgħet twaqqgħet u nbriet mill-ġdid fl-1680 fuq disinn ta' Lorenzo Gafà, u ħallas għaliha Fra Mario Bichi, in-neputi ta' Fra Giovanni. Huwa waqqaf ukoll monument f'gieħ zijuh fl-istess Knisja, filwaqt li kkummissjona pittura tat-Trasfigurazzjoni ta' Ġesù mpittra minn Mattia Preti u li ġiet misruqa



fl-1798 matul l-invażjoni tal-imperu Franciż fil-gzejjer Maltin.

Kitba tal-Kav. Duncan Brincat.

Taħt: *Dettall minn inciżjoni li turi l-veduta tal-Kalkara u l-Belt Valletta mill-Kunvent tal-Patrijiet Kapuċċini fil-Kalkara, Benucci, 1817. Mużew Brittanniku.*





BOV HOME LOANS

BUY THE PROPERTY OF YOUR DREAMS

All loans are subject to normal bank lending criteria and final approval from the Bank.
The term of the loan must not go beyond retirement age.

More information is available from www.bov.com or contact 2131 2020.

Issued by Bank of Valletta Ltd., 56, Triqjan Zekaria, 8 Birk, Valletta VLT 1030

Bank of Valletta p.l.c. is a public limited company registered by the MTA and is licensed to carry out
the business of banking in terms of the Banking Act (Cap. 374) of the Laws of Malta.

BOV
Bank of Valletta

ventura
a appliances

MAKING YOUR HOME
THE **BEST PLACE TO BE**

BULEBEL | MARSA | PAOLA | HAMRUN

www.venturamalta.com



MJK was established in 1998. Project Cargo and Heavy Lifting is our core business. We also specialise in customs clearance, haulage services and freight forwarding. Our fleet includes mobile cranes from 35 ton to 300 ton.

Email: sales@mjk.com.mt

Tel: +356 21677668

www.mjk.com.mt

Kopertina: *L-Assedju ta' Malta xogħol
Ignazio Danti (seklu XVI).
Musei Vaticani, Ruma.*



Publikazzjoni tal-
Assoċjazzjoni Wirt il-Kalkara
© 2019